
IDAJO WIWA IRANLOWO NI ODO AWON 


ANABI OLOHUN ATI AWON ORE OLOHUN 


Ibeere: 


Awon iko meji kan wa: Iko alakoko nso wipe: Ebo sise ni 
ki eniyan maa wa iranlowo pelu awon anabi Olohun ati 
awon ore Olohun, won sin mu eri wa lati inu al-Rurani ati 
Sunna ojise Olohun. Iko eleekeji nso wipe: O leto ki 
eniyan maa wa iranlowo pelu awon anabi Olohun ati awon 
ore Olohun; nitoripe ayanfe Olohun ni won je, erusin Re ti 
O sa lesa si ni won. Ejowo, ewo ninu awon iko mejeeji yi 
ni o wa ni ori ododo? 


Idahun: 


Wiwa iranlowo ni odo elomiran ti o yato si Olohun Allah fun 
iwosan kuro nibi aisan, tabi ki ojo le ro, tabi ki emi eniyan le 
gun ati gbogbo ohun ti o jo eleyi ninu awon nkan ti o Je wipe 
elomiran ko ni abgara lori re ayafi Olohun Allah ninu ebo ti o 
tobi julo ni o wa, ti o si maa nyo eniti o ba se e kuro ninu esin 
Islam. Bakannaa ni wiwa iranlowo lodo eniti o ti ku tabi eniti 
ko si ni odo oluwaranlowo pelu re, yala eniti won nwa 
iranlowo ni odo re je malaika ni tabi alijoonu tabi eniyan, ti eni 
naa nwa iranlowo lati ri oore kan tabi lati le aburu kan jinna si 
ara re, ebo nla ni gbogbo eleyi ti o je wipe Olohun ko le se 


aforijin fun eniti o ba se e, ayafi ti o ba wa aforijin ti o si ronu 
piwada lo si odo Olohun. 


Ohun ti o je ki oro ri bayi ni wipe irufe awon wiwa iranlowo yi 
ninu ijosin ni o wa, ninu awon nkan ti erusin si fi maa nwa 
asunmo si odo Olohun ni o wa; ko si leto rara lati se e fun 
elomiran yato si Olohun Allah. Ninu awon eri lori ohun ti a so 
yi ni gbolohun ti Olohun ko awon erusin re pe ki won maa wi 
ninu suuratu F'aaatihah: (Ire FOlohun:1 nikan ni awa yoo maa 
sin, odo Re nikan ni awa yoo si maa wa iranlowo) (Suuratu 
Faatihah: 8 J. 


Ati oro Olohun ti o so wipe: (Atipe Oluwa re pase pe: E, ko 
gbodo josin fun kinikan ayafi Oun) fSuurati Israa:: 29 J. 


Beenaani gbolohun Olohun ti o so wipe: (A ko pa won lase ju 
pe ki won josin fun Olohun lo, ni eniti o nse afomo esin fun 
Un) ISuuratu Bayyinah: 5 J. 


Bakannaa ni oro Olohun ti o so wipe: (Atipe dajudaju ti 
Olohun ni awon mosalaasi je; nitorinaa ki eyin mase pe 
nkankan pelu Olohun (nibe 1) FSuuratu Jinni: 18 J. 


Ninu awon eri ninu sunna ni hadiisi kan ti o fi ese rinle lati 
odo omo Abbaas- ki Olohun yonu si 1- pe ojise Olohun- ki ike 
ati ola Olohun maa ba a- so fun un wipe: f Ti iwo ba fe beere 
nkankan ki o beere ni odo Olohun, ti iwo ba si fe wa iranlowo 
ki o wa iranlowo ni odo Olohun) f'Tirmisi: 2516, Ahmad: 
92769, Sohihul Jaami' Sogtir Wasiyaadatuhu: 3051 1. 


Ojise Olohun- ike ati ola Olohun ki o maa ba a- tun so fun 
saabe alapole Ma'as omo Jabal- ki Olohun yonu si 1i- wipe: 
(Iwo Olohun lori awon erusin Re ni ki won maa josin fun Un 
ki won si mase se ebo pelu Re) FBukhari: 2856, Muslim: 30 J. 


Ninu hadiisi miran, ojise Olohun tun so wipe: fEniti o ba ku ti 
o si npe elomiran yato si Olohun yoo wo inu ina) FBukhari: 
44971. 


Sugbon awon nkan ti o yato si ohun ti a ti so siwaju yi gege 
bii wiwa iranlowo lodo eniti o yato si Olohun ninu awon nkan 
ti Olohun funra Re se ni okunfa (sababi), awon nkan ti Olohun 
se awon eda Re ni okunfa (sababi) fun, ti O si fun won ni 
agbara lori won: Gege bii wiwa iranlowo pelu onisegun 
oyinbo (dokita) fun iwosan kuro nibi aisan, tabi wiwa iranlowo 
pelu eniti o ni ounje ki o fun elomiran ti ko ni ounje, tabi eniti 
o ni omi ki o fun elomiran ti ko ni omi, tabi ki eniti o roro 
(olowo) fun alaini (talaka) ni owo, ati gbogbo ohun ti o jo bayi 
kosi ninu sise ebo pelu Olohun eyi ti a so siwaju, ninu riran 
ara eni lowo laarin awon eda ati ifowosowopo laarin awon 
eniyan ni eleyi wa. 


Ni afikun, ki eniyan wa iranlowo lodo eniti kosi pelu re ni ona 
kan ti ko ni iruju ninu, gege bii ki eniyan ko iwe (leta) si eni 
naa tabi ki o baa soro pelu ero ibanisoro, gbogbo eleyi kosi 
ninu sise ebo si Olohun tabi dida nkan po mo On. 


Siwaju si, isemin awon anabi Olohun ati awon ti won ku si oju 
ona Olohun ati awon miran ninu awon ore Olohun kii se bii 
isemin won ni ile aye, isemin kan laarin aye ati ojo ajinde ni, 

Olohun nikan ni O si mo paapaa bi o ti se ri. F'un idi eyi, o ti fi 
oju han wipe iko alakoko ni o wa ni ori ododo, eyi ti o so wipe: 
Ebo ti o tobi ni ki eniyan maa wa iranlowo ni odo awon anabi 
Olohun ati awon ore Olohun lori awon nkan ti enikankan ko 
ni agbara lori won ayafi Olohun Allah. Ri Olohun fi enikookan 
wa se konge itosona Re. 


